

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಎವ್ಕರಿಸ್ತಾಚ್ಯಾ ಜೆವ್ಣಾಂತ್  
ವಾಂಟೆಲಿ ಜಾಂವ್ಕ್ ಆಮಿ ಜಮೊ ಜಾಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ, 'ಆಮಿ ದೆವಾಚ್ಯಾ ಉತ್ರಾಂಚಿ  
ಬರಿ ಸುವಾತ್' ಮ್ಹಳ್ಳೊ ಸಂದೇಶ್ ದಿತಾ.

ದೆವಾಚೆಂ ಉತರ್ ಜೆಜು ಮುಕಾಂತ್  
ಮನ್ಶಾರುಪಿಂ ಆಮ್ಕಾಂ ಲಾಭ್ಲೆಂ. ತೆಂ ಉತರ್ ವಾಚ್ತಾನಾ  
ಆನಿ ಆಯ್ಕತಾನಾ ಜೆಜು ಆಮ್ಚೆಂ ಜಿವಿತ್ ಪವಿತ್ರ್ ಕರ್ತಾ.

ಎವ್ಕರಿಸ್ತಾಚೆಂ ಬಲಿದಾನ್ ಆಮಿ ಭೆಟಯ್ತಾನಾ  
ಶೆಂಬರ್ ವಾಂಟ್ಲ್ಯಾಂನಿ ತೆಂ ಫಳ್ ದಿತಾ. ಆಮಿ ಸದಾಂಚ್  
ದೆವಾಚೆಂ ಉತರ್ ಆಯ್ಕುಂಚಿ ಆನಿ ಪಾಳ್ಚಿ ಬರಿ ಸುವಾತ್  
ಜಾಂವ್ಚ್ಯಾಕ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್  
ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂಕ್ ತುಜ್ಯೆ ಕುರ್ಪೆನ್ ಭರ್. ತಾಂಚ್ಯಾ ಮುಖೆಲ್ಪಣಾರ್ ಪವಿತ್ರ ಸಭಾ ದೆವಾಚ್ಯಾ ಉತ್ರಾನ್ ಸಂಸಾರಾಚೆಂ ಖೊಟೆಪಣ್ ನಾಸ್ ಕರ್ಚಿ, ಶಾಂತಿ ಸಮಾಧಾನಾನ್ ಭರ್ಲ್ಲಿ ಜಾಂವ್ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಫುಡಾರ್ಯಾಂಕ್ ತಾಂಚ್ಯೆ ಜವಾಬ್ದಾರೆಂತ್ ಧಿರಾಸಣ್ ದಿ. ಆಮ್ಚ್ಯಾ ದೆಶಾಂತ್ ಆಸ್ಚೊ ಭೆಂ ಭಿರಾಂತೆಚೊ ಉಜೊ ಪಾಲ್ವಂದಿ. ಧರ್ಮಾಂ ಮಧೆಲ್ಲಾ ಅಂತರ್ ನಾಸ್ ಜಾಂವ್ಡಿ. ಅಶೆಂ ಮೊಗಾ ಮಯ್ಪಾಸಾನ್ ಜಿಯೆಂವ್ಚೆಂ ಭಾಗ್ ಆಮ್ಚೆಂ ಜಾಂವ್ ಮ್ಹಣ್ ಮಾಗ್ತಾಂವ್.

3. ಪಿಡೆಂತ್ ಕಷ್ಟತಲ್ಯಾ ಆಮ್ಚ್ಯಾ ಸರ್ವ್ ಭಾವಾ ಭಯ್ಣಿಂಕ್ ತಾಂಚೆ ಕಷ್ಟ್ ಸೊಸುಂಕ್ ತಾಂಕಾಂ ಸೊಸ್ಣಿಕಾಯ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚಿಂ ಕುಟ್ಮಾಂ ತುಜ್ಯಾ ಉತ್ರಾಚಿ ಬರಿ ಸುವಾತ್ ಜಾಂವ್ಡಿತ್. ಶಾಂತಿ ಸಮಾಧಾನ್, ರಾಜಿ ಸಂಧಾನಾಚೊ ಸ್ಪಿರಿತ್, ಮಾಗ್ಣ್ಯಾಚೆಂ ಜಿವಿತ್ ಆಮ್ಚ್ಯಾ ಕುಟ್ಮಾಂನಿ ವ್ಹಾಳುಂದಿ ಮ್ಹಣ್ ಮಾಗ್ತಾಂವ್.

5. ಆಮ್ಚ್ಯಾ ಭುರ್ಗ್ಯಾಂಕ್ ಖಿರೊ ಮೋಗ್, ಮಾಗ್ಣ್ಯಾ ಥಂಯ್ ಆಸಕ್ತ್, ಬರೆಂ ಕ್ರಿಸ್ತಿ ಜಿವಿತ್, ಫಾವೊತೆಂ ಶಿಕಪ್, ಬರೊ ಫುಡಾರ್ ಫಾವೊ ಜಾಂವ್ಡಿ. ಫುಡಾರಾಂತ್ ಬರಿ ಸಮಾಜ್ ರೂಪಿತ್ ಕರ್ಚೆ ತಸಲಿಂ ತಿಂ ಜಾಂವ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ತುಜೆಂ ಉತರ್ ಆಯ್ಕುನ್ ಪೆಲ್ಯಾಚ್ಯೆ ಸೆವೆ ಮುಕಾಂತ್ ಶೆಂಬರ್ ವಾಂಟ್ಕಾಂನಿ ಫಳ್ ದಿಂವ್ಚೆ ತಸಲಿಂ ಆಮ್ಕಾಂ ಕರ್ ಮ್ಹಣ್ ಮಾಗ್ತಾಂವ್.

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಕಿತ್ಯಾಕ್ ಜಶೆಂ ಪಾವ್ಸ್ ಆನಿ ಬರ್ಘ್ ಮಲ್ಚಾ ಥಾವ್ನ್ ಪಡ್ತಾತ್, ಆನಿ ಒಂಪಿಯಾಕ್ ಬಿಂ ದಿಂವ್ಕ್ ಆನಿ ಜೆವ್ತಲ್ಯಾಕ್ ಜೆವಣ್ ದಿಂವ್ಕ್ ಭುಂಯ್ ಭಿಜಯ್ತಾತ್, ತಿ ಸುಫಳ್ ಕರ್ತಾತ್, ತಾಂತುಂ ಕಿಲೊಂಕ್ ಲಾಯ್ತಾತ್, ಆನಿ ಹೆಂ ಕೆಲ್ಲೆ ಶಿವಾಯ್ ಪಾಟಿಂ ವಚನಾಂತ್,

ತಶೆಂ ಮ್ಹಜ್ಯಾ ತೊಂಡಾಂತ್ಲೆಂ ಭಾಯ್ರ್ ಸರ್ತಾ ತೆಂ ಉತರ್ ನಿರ್ಫಳ್ ಜಾವ್ನ್ ಮ್ಹಜೆಶಿಂ ಪಾಟಿಂ ಯೆನಾ, ಬಗರ್ ಮ್ಹಜಿ ಮಿಶಿ ಪಾಳ್ತಾ, ಆನಿ ಜೆಂ ಕಿತೆಂ ಕರುಂಕ್ ಹಾಂವೆಂ ತಾಕಾ ಧಾಡ್ಲೆಂ, ತೆಂ ಸಗ್ಳೆಂ ಕರ್ತಾ.

ದೆವಾಚೆಂ ಉತರ್ ಹೆಂ

## ಕೀರ್ತನ

ಥೊಡೆಂ ಭಿಂ ಬರೈ ಸುವಾತೆರ್ ಪಡ್ಲೆಂ ಆನಿ ಫಳ್ ದಿಂವ್ಕ್ ಲಾಗ್ಲೆಂ.

1. ಪ್ರಿಥುಮೆಚಿ ತುಂ ಭೆಟ್ ಕರ್ತಾಯ್, ತಿಚೆರ್ ಪಾವ್ನ್ ಒತ್ತಾಯ್,  
ಸುಭಾಮ್‌ಪಣಾನ್ ತಿಕಾ ಸುಫಳ್ ಕರ್ತಾಯ್.  
ದೆವಾ, ತುಜ್ಯಾ ವ್ಹಾಳಾಂ-ನ್ಹಂಯಾಂನಿ ಉದ್ಯಾಚೊ ಅಭಾವ್ ನಾ,  
ಭುಂಯ್ ಭಿಜವ್ನ್ ಧಾನಿ ಕಾಡುಂಕ್ ತಾಂಕಾಂ ತುಂ  
ಫರ್ಮಾಯ್ತಾಯ್.

2. ಕೊಸ್ಲಲಿ ಭುಮಿ ಪಾವ್ನ್‌ಚ್ಯಾ ಶಿಂವೊರಾನ್ ತುಂ ಭಿಜಯ್ತಾಯ್,  
ತಾಂತ್ಲ್ಯೊ ವೊಳಿಯೊ ಉದ್ಯಾನ್ ಮೋವ್ ಕರ್ತಾಯ್;  
ಧರ್ಣ್ ಸಪಾಟ್ ಕರ್ತಾಯ್, ತಿ ಭಿಜಯ್ತಾಯ್  
ಆನಿ ತಾಂತ್ಲ್ಯೊ ಫಳಾಂಚೆರ್ ತುಜೊ ಆಶಿರ್ವಾದ್ ಫಾಲ್ತಾಯ್.